



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE:07.03.2026

പ്രധാനവാർത്തകൾ

1. ജനാധിപത്യത്തിന്റെ അടിസ്ഥാനശിലയാണ് കുറ്റമറ്റ വോട്ടർ പട്ടികയെന്ന് മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ.
2. സുഷർന്നുമററി തസ്തികയിലെ സേവനത്തിനിടെ മരണമടയുന്ന സർക്കാർ ജീവനക്കാരുടെ ആശ്രിതർക്കും സമാശ്വാസ തൊഴിൽദാന പദ്ധതിയുടെ ആനുകൂല്യത്തിന് സംസ്ഥാന സർക്കാർ ഉത്തരവായി.
3. 2027 ൽ കൂട്ടനാടിന്റെ സമഗ്ര കുടിവെള്ള പദ്ധതി പൂർണ്ണമായും കമ്മീഷൻ ചെയ്യുമെന്ന് മുഖ്യമന്ത്രി പിണറായി വിജയൻ.
4. വനിതകൾക്ക് ഭയരഹിത രാത്രിയാത്ര ഉറപ്പാക്കുന്നതിനുള്ള കേരള പോലീസിന്റെ നിർഭയനിശ പദ്ധതിയുടെ സംസ്ഥാനതല ഉദ്ഘാടനം നാളെ.
5. പശ്ചിമേഷ്യൻ സംഘർഷം എട്ടാം ദിവസവും തുടരുന്നു. സാങ്കേതിക തകരാർ നേരിട്ട പടക്കുപ്പലിന് കൊച്ചിയിൽ അഭയം നൽകിയതിന് ഇന്ത്യയ്ക്ക് നന്ദി അറിയിച്ച് ഇറാൻ.
6. ഐസിസി ടി-20 ക്രിക്കറ്റ് ലോകകപ്പിൽ ചരിത്രമെഴുതാൻ ടീം ഇന്ത്യ. കലാശ പോരാട്ടത്തിൽ ഇന്ത്യ നാളെ ന്യൂസിലൻഡിനെ നേരിടും.



---

## ഗ്യാനേഷ് കുമാർ (ഇൻട്രോ)

ജനാധിപത്യത്തിന്റെ അടിസ്ഥാനശിലയാണ് കുറ്റമറ്റ വോട്ടർ പട്ടികയെന്ന് മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ. നിയമസഭാ തിരഞ്ഞെടുപ്പ് മുന്നൊരുക്കങ്ങൾ വിലയിരുത്തിയ ശേഷം കൊച്ചിയിൽ വാർത്താസമ്മേളനത്തിൽ സംസാരിക്കുകയായിരുന്നു അദ്ദേഹം. വ്യാഴാഴ്ചയാണ് മുഖ്യ തിരഞ്ഞെടുപ്പ് കമ്മീഷണർ കേരളത്തിൽ എത്തിയത്.

ഒരു റിപ്പോർട്ട്.....

(വോയിസ്)

ജനാധിപത്യ സംവിധാനങ്ങളുടെ കാര്യത്തിൽ കേരളം രാജ്യത്തിനാകെ മാതൃകയാണെന്ന് മുഖ്യ തിരഞ്ഞെടുപ്പ് കമ്മീഷണർ പറഞ്ഞു. യോഗ്യരായ ഒരു വോട്ടറും പട്ടികയിൽ നിന്ന് ഒഴിവാക്കപ്പെടുന്നില്ലെന്ന വ്യക്തമായ ലക്ഷ്യത്തോടെയാണ് തീവ്ര വോട്ടർ പട്ടിക പരിഷ്കരണം നടപ്പാക്കിയതെന്നും അദ്ദേഹം വ്യക്തമാക്കി.

(തിരഞ്ഞെടുപ്പ് കമ്മീഷണർ - വോയിസ്)

അയ്യായിരത്തോളം പുതിയ പോളിംഗ് സ്റ്റേഷനുകൾ ഉൾപ്പെടെ സംസ്ഥാനത്തുടനീളം 30,471 പോളിംഗ് സ്റ്റേഷനുകൾ ഇത്തവണ നിയമസഭാ തിരഞ്ഞെടുപ്പിൽ ഉണ്ടാകും. ഇതിൽ 100 ശതമാനം വെണ്ണാസ്റ്റീംഗും ഉറപ്പാക്കും. 397 പോളിംഗ് സ്റ്റേഷനുകളുടെ നിയന്ത്രണം പൂർണ്ണമായും സ്ത്രീകൾക്കായിരിക്കും. 790 ലധികം മാതൃക പോളിംഗ് സ്റ്റേഷനുകൾ സ്ഥാപിക്കുമെന്നും മുഖ്യ തിരഞ്ഞെടുപ്പ് കമ്മീഷണർ അറിയിച്ചു. ന്യൂസ് ഡെസ്ക്, ആകാശവാണി....

\*\*\*\*\*

---

## സുഷർന്യമററി - ആശ്രിതനിയമനം

സുഷർന്യമററി തസ്തികയിൽ സേവനമനുഷ്ഠിക്കുന്നതിനിടെ മരണമടയുന്ന സംസ്ഥാന സർക്കാർ ജീവനക്കാരുടെ ആശ്രിതർക്കും സമാശ്വാസ തൊഴിൽദാന പദ്ധതിയുടെ ആനുകൂല്യത്തിന് സർക്കാർ ഉത്തരവിറക്കി. ഇനി മുതൽ സുഷർന്യമററി തസ്തികയിലുള്ളവരുടെ ആശ്രിതർക്കും നിയമനത്തിന് അർഹതയുണ്ടാകും.

\*\*\*\*\*

## മുഖ്യമന്ത്രി -ആലപ്പുഴ (ഇൻഭോ)

2027-മെയിൽ കൂട്ടനാടിന്റെ സമഗ്ര കുടിവെള്ള പദ്ധതി പൂർണ്ണമായും കമ്മീഷൻ ചെയ്യുമെന്ന് മുഖ്യമന്ത്രി പിണറായി വിജയൻ. ആലപ്പുഴ - കോട്ടയം ജില്ലകളെ ബന്ധിപ്പിക്കുന്ന ആലപ്പുഴ - ചങ്ങനാശ്ശേരി എ.സി റോഡിന്റേയും പടഹാരം പാലത്തിന്റേയും ഉദ്ഘാടനം നിർവ്വഹിക്കുകയായിരുന്നു അദ്ദേഹം. വേമ്പനാട് കായലിനു കുറുകെ നിർമ്മിച്ച പെരുമ്പള്ളി പാലവും മുഖ്യമന്ത്രി നാടിന് സമർപ്പിച്ചു. കേരളത്തിലുടനീളം ദേശീയപാതകളുടെ നിർമ്മാണം ധ്രുതഗതിയിൽ പുരോഗമിക്കുകയാണെന്നും പൂർത്തിയായ ഭാഗങ്ങൾ പ്രധാനമന്ത്രി ഉടൻ ഉദ്ഘാടനം ചെയ്യുമെന്നും അദ്ദേഹം അറിയിച്ചു.

(വോയിസ്)

\*\*\*\*\*

## മലയോര ഹൈവേ

മലയോര ഹൈവേയുടെ ബാലുശ്ശേരി, കൊടുവള്ളി, തിരുവമ്പാടി മണ്ഡലങ്ങളിലൂടെ കടന്നുപോകുന്ന തലയാട്-മലപ്പുറം റീച്ചിന്റെ

---

ഉദ്ഘാടനവും ചെമ്പ്ര മുതൽ 28-ാം മൈൽ വരെയുള്ള റീച്ചിന്റെ പ്രവൃത്തി ഉദ്ഘാടനവും മുഖ്യമന്ത്രി പിണറായി വിജയൻ ഓൺലൈനായി നിർവഹിച്ചു. 6.79 കിലോമീറ്റർ നീളത്തിൽ 50 കോടി രൂപയുടെ സാമ്പത്തികാനുമതി ലഭിച്ച പദ്ധതിയാണ് ഉദ്ഘാടനം ചെയ്തത്.

\*\*\*\*\*

### പുതുയുഗ യാത്ര

പ്രതിപക്ഷ നേതാവ് വി. ഡി. സതീശൻ നയിക്കുന്ന പുതുയുഗ യാത്രക്ക് തിരുവനന്തപുരത്ത് സമാപനം. പുത്തരിക്കണ്ടം മൈതാനത്ത് നടന്ന സമാപന സമ്മേളനം ലോക്സഭാ പ്രതിപക്ഷനേതാവ് രാഹുൽ ഗാന്ധി ഉദ്ഘാടനം ചെയ്തു. മുതിർന്ന കോൺഗ്രസ് നേതാക്കളും പ്രവർത്തകരും പരിപാടിയിൽ പങ്കെടുത്തു.

\*\*\*\*\*

### ബിജെപി തിരഞ്ഞെടുപ്പ് പ്രചാരണം

തിരുവനന്തപുരം വട്ടിയൂർക്കാവ് നിയമസഭാ മണ്ഡലത്തിലെ ബി ജെ പിയുടെ തിരഞ്ഞെടുപ്പ് പ്രചാരണ പ്രവർത്തനങ്ങൾക്ക് തുടക്കമായി. ശാസ്തമംഗലം കൗൺസിലർ ആർ. ശ്രീലേഖ ചുവരെയൂതി പ്രചാരണത്തിന് തുടക്കം കുറിച്ചു. തിരുവനന്തപുരം നഗരസഭാ മേയർ വി വി രാജേഷ് ഉൾപ്പെടെയുള്ളവർ പങ്കെടുത്തു.

\*\*\*\*\*

### നിയമസഭ - ആർജെഡി

---

നിയമസഭാ തിരഞ്ഞെടുപ്പിൽ എൽ.ഡി.എഫിൽ അധിക സീറ്റ് ആവശ്യപ്പെടുമെന്ന് RJD. തിരുവനന്തപുരം, തൃശൂർ, കോഴിക്കോട് എന്നിവിടങ്ങളിൽ ഓരോ സീറ്റ് വീതം കൂടുതൽ ആവശ്യപ്പെടാൻ തീരുമാനിച്ചതായി പാർട്ടി സംസ്ഥാന നേതാക്കൾ കോഴിക്കോട് വാർത്ത സമ്മേളനത്തിൽ അറിയിച്ചു.

\*\*\*\*\*

### കേരള എസ് ഐ ആർ

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. [voters.eci.gov.in](http://voters.eci.gov.in) എന്ന വെബ്സൈറ്റിലൂടെയോ, ECINET മൊബൈൽ ആപ്പ് വഴിയോ, ബുത്തുതല ഓഫീസർ വഴിയോ അപേക്ഷിക്കാം. നാമനിർദ്ദേശപത്രിക സമർപ്പിക്കാനുള്ള അവസാന തീയതി വരെയാണ് പേര് ചേർക്കാൻ അവസരമുള്ളത്.

\*\*\*\*\*

### പൊലീസ് എ ഐ സംവിധാനം

കേരള പോലീസിന്റെ ദൈനംദിന പ്രവർത്തനങ്ങൾക്കുള്ള ഡിജിറ്റൽ ഓഫീസ് സംവിധാനമായ iCoPS-ൽ കേന്ദ്ര സർക്കാരിന്റെ ഭാഷാ എ.ഐ. പ്ലാറ്റ്ഫോമായ 'ഭാഷിണി' വിജയകരമായി സംയോജിപ്പിച്ചു. ഇനി മുതൽ ഉദ്യോഗസ്ഥർക്ക് റിപ്പോർട്ടുകളും ഔദ്യോഗിക രേഖകളും തയ്യാറാക്കാൻ കമ്പ്യൂട്ടറിൽ ഏറെ സമയം ടൈപ്പ് ചെയ്യേണ്ടതില്ല, സംസാരിച്ചുകൊണ്ട് തന്നെ തത്സമയം ഔദ്യോഗിക റിപ്പോർട്ടുകൾ തയ്യാറാക്കാൻ സാധിക്കും. ഇതോടെ FIR, കേസ്

---

ഡയറി, മൊഴികൾ എന്നിവ മൈക്രോഫോണിലൂടെ സംസാരിച്ച് വേഗത്തിൽ തയ്യാറാക്കാം. ഇംഗ്ലീഷ് അക്ഷരങ്ങളിൽ ടൈപ്പ് ചെയ്താൽ മലയാള ലിപിയിലേക്ക് മാറുന്ന ട്രാൻസ്ലിറ്റേഷൻ സൗകര്യവും ഇതിൽ ലഭ്യമാണ്.

\*\*\*\*\*

### മമ്മൂട്ടി - വയനാട്

വയനാട് ദുരന്ത ബാധിതരുടെ പുനരധിവാസത്തിന് കൽപ്പറ്റിയ സമീപം സജ്ജമാക്കിയ ടൗൺഷിപ്പ് നടൻ മമ്മൂട്ടി സന്ദർശിച്ചു. ദുരന്തബാധിതരെ കേരളം ചേർത്തുനിർത്തുന്നതിന് ഉദാഹരണമാണ് ടൗൺഷിപ്പെന്ന് ശ്രീ.മമ്മൂട്ടി പറഞ്ഞു.

\*\*\*\*\*

### നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യും. പ്രാദേശിക വാർത്തകൾക്ക് ശേഷം ഈ പരിപാടി കേൾക്കാം.

\*\*\*\*\*

### വനിതാ ദിനാഘോഷം

അന്താരാഷ്ട്ര വനിതാ ദിനത്തിൽ രാജ്യമെമ്പാടും നാളെ വിപുലമായ പരിപാടികൾ നടക്കും. ന്യൂഡൽഹിയിലെ മനേക്ഷാ സെന്ററിൽ നടക്കുന്ന ആഘോഷങ്ങളിൽ രാഷ്ട്രപതി ദ്രൗപദി മുർമു മുഖ്യ പ്രഭാഷണം നടത്തും. വനിതാ-ശിശു വികസന മന്ത്രാലയത്തിന്റെ നേതൃത്വത്തിൽ നാളെ രാവിലെ 07:30

---

മുതൽ 10 മണി വരെ ന്യൂഡൽഹിയിൽ ശക്തി വോക്ക് എന്ന പേരിൽ സ്ത്രീകൾ നയിക്കുന്ന നടത്തവും സംഘടിപ്പിച്ചിട്ടുണ്ട്. വനിതാ ദിനത്തോടനുബന്ധിച്ചുള്ള സംസ്ഥാനതല പരിപാടി മന്ത്രി വീണാ ജോർജ് നാളെ തിരുവനന്തപുരത്ത് ഉദ്ഘാടനം ചെയ്യും.

\*\*\*\*\*

### വനിതാ ദിനാഘോഷം- ഫ്ലാഗ്ഷിപ്പ് പദ്ധതി

അന്താരാഷ്ട്ര വനിതാദിനാഘോഷങ്ങളുടെ ഭാഗമായി സ്റ്റോർട്സ് അതോറിറ്റി ഓഫ് ഇന്ത്യ, മേരാ യുവ ഭാരത്, ഖേലോ ഇന്ത്യ സെന്റർ എന്നിവ സംയുക്തമായി നടപ്പാക്കുന്ന 'സ്റ്റോർട്സ് ഫോർ വുമൺ' ഫ്ലാഗ്ഷിപ്പ് പദ്ധതി - അസ്തിതയുടെ ഭാഗമായി വനിതാ കായിക മത്സരങ്ങൾ സംഘടിപ്പിക്കും. തിരുവനന്തപുരം സെൻട്രൽ സ്റ്റേഡിയത്തിൽ ഗവർണർ രാജേന്ദ്ര വിശ്വനാഥ് ആർലേക്കറുടെ ഭാര്യ അനഘ ആർലേക്കർ ഉദ്ഘാടനം ചെയ്യും.

\*\*\*\*\*

### നിർഭയ നിശ (ഇൻട്രോ)

വനിതകൾക്ക് ഭയരഹിത രാത്രിയാത്ര ഉറപ്പാക്കുന്നതിനുള്ള കേരള പോലീസിന്റെ നിർഭയ നിശ പദ്ധതി വ്യാപകമാക്കുന്നു. പദ്ധതിയുടെ സംസ്ഥാനതല ഉദ്ഘാടനം നാളെ രാത്രി 7.30ന് തിരുവനന്തപുരം മാനവീയം വീഥിയിൽ ഡി ജി പി റവ്വായ ചന്ദ്ര ശേഖർ നിർവഹിക്കും.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയിസ്)

\*\*\*\*\*

### ഐസിസി പുരുഷ ടീ-20

ഐസിസി ടീ-20 ക്രിക്കറ്റ് ലോകകപ്പിൽ തുടർച്ചയായി കിരീടം നേടി ചരിത്രമെഴുതാൻ തയ്യാറെടുത്ത് ടീം ഇന്ത്യ. കലാശ പോരാട്ടത്തിൽ ഇന്ത്യ നാളെ ന്യൂസിലൻഡിനെ നേരിടും. അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ രാത്രി 7 മണിക്ക് മത്സരം.

\*\*\*\*\*

### പശ്ചിമേഷ്യൻ സംഘർഷം

പശ്ചിമേഷ്യൻ സംഘർഷം എട്ടാം ദിവസവും തുടരുന്നു. ഇറാനുമായി ഒത്തുതീർപ്പിന് തയ്യാറല്ലെന്നും നിരുപാധികം കീഴടങ്ങിയാൽ ഇറാനെ സാമ്പത്തികമായി പുനർനിർമ്മിക്കാൻ അമേരിക്കയും സഖ്യകക്ഷികളും സഹായിക്കുമെന്നും യു. എസ് പ്രസിഡൻറ് ഡോണൾഡ് ട്രമ്പ് പറഞ്ഞു. അതിനിടെ, സാങ്കേതിക തകരാർ നേരിട്ട പടക്കുലിന് കൊച്ചിയിലെ നാവിക സേനാ ആസ്ഥാനത്ത് അഭയം നൽകിയതിന് ഇറാൻ, ഇന്ത്യയ്ക്ക് നന്ദി അറിയിച്ചു.

\*\*\*\*\*

### അസംസ്കൃത എണ്ണ വില

പശ്ചിമേഷ്യയിലെ സംഘർഷം ആഗോള ഇന്ധന വിതരണത്തെ ബാധിക്കുമെന്ന ആശങ്കകൾ തുടരുന്നതിനിടെ, ആഗോള അസംസ്കൃത എണ്ണ വിലയിൽ വൻ കുതിപ്പ്. ബ്രെന്റ് ക്രൂഡ് ഓയിൽ വില 8.5 ശതമാനത്തിലധികം ഉയർന്ന് ബാരലിന് 92 യുഎസ് ഡോളർ കടന്നു.

---

\*\*\*\*\*

## സ്വർണ വില

സ്വർണ വിലയിൽ വർദ്ധന. ഗ്രാമിന് 230 രൂപ കൂടി 15,000 രൂപയും, പവന് 1,20,000 രൂപയുമാണ് ഇന്നത്തെ വില.

\*\*\*\*\*

## ഡോ. വന്ദനാദാസ്- വിധി

ഡോ. വന്ദനാദാസ് വധക്കേസിൽ കൊല്ലം അഡീഷണൽ സെഷൻസ് കോടതി ഈ മാസം 17-ന് വിധി പറയും. കേസിൽ അന്തിമ വാദം പൂർത്തിയായി. 2023 മെയ് 10-നാണ് കൊട്ടാരക്കര താലൂക്ക് ആശുപത്രിയിൽ ഡ്യൂട്ടിക്കിടെ പൊലീസ് വൈദ്യപരിശോധനയ്ക്ക് എത്തിച്ച കൊല്ലം സ്വദേശി സന്ദീപ്, ഡോ. വന്ദനയെ ആക്രമിച്ചത്.

\*

\*\*\*\*\*

\*\*\*\*\*